

എത്തിപ്പോയ്....ദാഹമകറ്റാൻ പൊട്ടുവെള്ളരി ജ്യൂസ്

കൊച്ചി: വേനൽ ചൂടിനെ പ്രതിരോധിക്കാൻ പൊട്ടുവെള്ളരി ജ്യൂസുമായി കൃഷി വിജ്ഞാന കേന്ദ്രം (കെവികെ).

ജില്ലയിലെ പാതയോരങ്ങളിൽ പൊട്ടുവെള്ളരി വിൽപന പൊടി പൊടിക്കുന്ന സമയമാണ് ഫെബ്രുവരി. എന്നാൽ പലരും ഈ നാടൻ വിഭവത്തിന്റെ ഗുണമേന്മ തിരിച്ചറിയാത്തവരാണ്. നെടുമ്പാശേരി, മാഞ്ഞാലി, കടുങ്ങല്ലൂർ, ആലങ്ങാട്, കരുമല്ലൂർ പാടങ്ങളിൽ നെൽകൃഷിയ്ക്കു ശേഷം 600 ഏക്കറോളം സ്ഥലത്ത് പൊട്ടു വെള്ളരി കൃഷി ചെയ്യുന്നുണ്ട്.

ജില്ലയിൽ തന്നെ കൃഷി ചെയ്യുന്നതുകൊണ്ടും പൂർണ്ണമായും ജൈവ വിളയാണെന്നതിനാലും വേനൽ ചൂടിനെ പ്രതിരോധിക്കാൻ പൊട്ടുവെള്ളരിയോളം വരില്ല മറ്റൊന്നും. ബീറ്റ കരോട്ടിൻ, ഫോളിക് ആസിഡ്, പൊട്ടാസിയം, വൈറ്റമിൻ സി എന്നിവയുടെ കലവറയാണ് പൊട്ടുവെള്ളരി.

ഈ നാടൻ വിഭവത്തിന്റെ ഗുണമേന്മയെ കുറിച്ച് ബോധവൽക്കരണം നടത്താനും പൊട്ടുവെള്ളരിക്ക് പ്രചാരം നൽകാനും സിഎംഎഫ്ആർഎക്ക് കീഴിൽ പ്രവർത്തിക്കുന്ന കെവികെ മുന്നിട്ടിറങ്ങും. ഇതിന്റെ ഭാഗമായി, ആലങ്ങാട് ഗ്രാമ പഞ്ചായത്തിലെ വിവിധയിടങ്ങളിൽ ഇത്തവണ കെവികെ നടത്തിയ പൊട്ടുവെള്ളരിയുടെ പ്രദർശന കൃഷിയുടെ വിളവെടുപ്പ് ഈ മാസം 24ന് ജനകീയ പങ്കാളിത്തത്തോടെ നടത്തും.

ആലങ്ങാട് കല്ലുപാലം നല്ലേലിപ്പടിയിലെ കർഷകൻ വർഗീസിന്റെ തോട്ടത്തിൽ നടക്കുന്ന വിളവെടുപ്പുത്സ



ആലങ്ങാട് കല്ലുപാലം നല്ലേലിപ്പടിയിലെ പൊട്ടുവെള്ളരി കൃഷിയിടത്തിൽ കർഷകൻ പി.എ. വർഗീസ്.

വിസംബർ മാസത്തിലാണ് പൊട്ടുവെള്ളരി കൃഷി ചെയ്യുന്നത്. തണുപ്പ് കാലാവസ്ഥ ഒട്ടും അനുയോജ്യമല്ല. ഒരു തടത്തിൽ രണ്ട് വിത്ത് പാകും. 4.5 ദിവസം കൊണ്ടു വിളവെടുപ്പിനു പാകമാകും. ജില്ലയിൽ ആലങ്ങാട് ബെലയിലാണ് ഏറ്റവും കൂടുതൽ പൊട്ടുവെള്ളരി കൃഷി ചെയ്യുന്നതെന്ന് പൊട്ടുവെള്ളരി ഉൽപ്പാദക സംഘം പ്രസിഡന്റ് പി.എ. വർഗീസ്. ഒരു തടത്തിൽ രണ്ട് വിത്ത് പാകും. മൂപ്പെത്തിയാൽ പൊട്ടുവെള്ളരി പഴുത്ത് പൊട്ടും. അങ്ങനെ പൊട്ടിയാൽ മാത്രമേ ജ്യൂസിക്കാൻ ഉപയോഗിക്കൂ. പരിചയസമ്പന്നരായ കർഷകർ പൊട്ടുവെള്ളരി പൊട്ടുന്നതിന് രണ്ടു മൂന്നുദിവസം മുൻപു വിളവെടുത്ത് വിപണയിലെത്തിക്കും. വർഗീസിന് രണ്ടേക്കർ സ്ഥലത്ത് പൊട്ടുവെള്ളരി കൃഷിയുണ്ട്. 50 സെന്റ് സ്ഥലത്തു നിന്നു ദിവസം 500കിലോ വിളവെടുപ്പുണ്ട് കിലോയ്ക്ക് 50 രൂപയാണ് വിപണയിൽ വില. അടുത്ത കൃഷിയ്ക്കുള്ള വിത്ത് ഈ വിളവെടുപ്പിൽ നിന്നു തന്നെ ശേഖരിക്കും. ജില്ലയിൽ 300 ഓളം പൊട്ടുവെള്ളരി കർഷകരുണ്ട്.

വത്തിൽ വിവിധ തരം പൊട്ടുവെള്ളരി ജ്യൂസുകൾ പരിചയപ്പെടുത്തും. ഒപ്പം ഇവയുടെ ജ്യൂസുകൾ തയ്യാറാക്കാൻ വിദഗ്ദർ നയിക്കുന്ന ക്ളാസുകളുമുണ്ടാകും. പൊട്ടുവെള്ളരി കൃഷിചെയ്യാൻ താൽപര്യമുള്ളവർക്ക് കെവികെ മാർഗനിർദ്ദേശങ്ങൾ നൽകും.

കൂടുതൽ വിവരങ്ങൾക്ക്

9746469404.(പ്രദർശന കൃഷി കാണാനും പൊട്ടുവെള്ളരി നേരിട്ട് വിളവെടുത്തുപയോഗിക്കാനും താല്പര്യമുള്ളവർക്ക് കെവികെയുടെ കർഷകരായ ആലങ്ങാട് സ്വദേശികളായ വർഗീസ് (9961817827), മോഹനൻ (9072005651) ഗോപി ഏലൂർ (7736543952) എന്നിവരെ ബന്ധപ്പെടാം